



DR EMMANUEL CARUANA M.D. (1896 - 1961)

F'din is-sensiela dwar il-Presidenti tas-Sočjetà taghna, din is-sena, jixraq li nfakkru lit-tabib Emmanuel Caruana. Huwa dam sentejn biss.

Twieled fl-10 ta' Diċembru 1896. Ġie mgħammed fit-13 ta' l-istess xahar, fil-knisja Parrokkjali ta' Stella Maris, mill-Kappillan. Dun Franġisk Vincenz Manchè. Inghata l-ismijiet ta' Emmanuel, Ignazio u Ġiuseppe-Maria. Missieru kien jismu Amabile u Ommu Catarina Sammut.¹

Biex dan il-profil ikun komplet kien mehtieg li naghmel użu minn artiklu li deher fuqu, minn Tony Terribile, f'Lehen il-Banda Ċittadina "Sliema" tal-1992. Hemm miktub li s-Sur Mabbli (kif kien magħruf) kien negozjant tax-xorb u li kien imexxih mid-dar tiegħu "Crystal Palace" (illum Adelphi Flats) li kienet tinsab f'kantuniera bejn it-Triq il-Prinċep ta' Wales (illum Triq Manwel Dimech) u Triq Ġafar. Kien wiehed mill-aqwa negozji f'Tas-Sliema.

Is-Sur Mabbli kellu disa' wlied, il-kbir fosthom kien l-Isqof Ġorg Caruana, li għamel isem kbir fil-korp Diplomatiku tal-Knisja. Emmanuel kien iż-żgħir. L-edukazzjoni skolastika tiegħu hadha għand il-Patrijet ĠIżwiti, l-ewwel fl-iskola ta' Sant'Injazju Tas-Sliema u wara fil-kulleġġ ta' San Alwiġi, Birkirkara.

L-imhabba tiegħu għall-medicina wasslitu biex fl-1922 iggradwa bhala tabib u wara ftit mar Ruma jispeċjalizza fil-kura tat-tfal. Izda l-imhabba lejn il-mużika kompliet tikber fih. L-ewwel tagħlim mużikali hadu għand is-sinjorina Laura Cortis ta' St Catherine High School, Sliema. Il-lezzjonijiet tal-vjolin kien jehodhom għand Carlo Flamingo u għal kant kien imur għand Camillo d'Onofrio, li kien is-surmast tal-korijiet tat-Teatru Rjal. Meta kien għadu student ha sehem fil-preżentazzjoni tal-opra "Norma" ta' Bellini fit-Teatru Rjal.

Lura Malta, wara li speċjalizza fil-

kura tat-tfal, huwa żżewweġ lil Giovanna Huber li kienet toqghod fit-Triq ta' Prinċep ta' Wales ftit 'l isfel minn Triq Santa Marija. Dan iż-żwieġ kien sar fil-knisja Sant'Injazju. Ġew joqoghdu fil-Parroċċa taghna f'dar Nru. 144 Triq Rudolph u ftit wara fid-dar Nru. 15 Triq Prince Albert (illum Ġużè Ellul Mercer). L-imhabba lejn il-mużika wasslitu biex fl-1934 ġie elett President tal-każin tal-Banda SLIEMA.

Hidma fi hdan is-Sočjetà

Wara li l-Prokuratur Alberto W. Mizzi temm il-kariga tiegħu ta' President, Emmanuel inhatar minflok. Huwa mexxa l-ewwel laqgħa tal-kumitat fis-27 ta' Awissu 1934.² F'Mejju kellu s-sodisfazzjon li jara l-Banda taghna tiġi mistiedna biex idoqq fl-okkażjoni tal-ġublew tar-Re Ġorg V fl-1935. Fl-Lulju ta' l-1936, bhas-soltu, il-Banda marret iddoqq fil-festa tal-Madonna tal-Karmnu f'San Ġiljan. Dakinhar ir-Rev. P. Bernard Farrugia O.C. irregala tazza tal-fidda bhala apprezzament għas-servizz li tat il-Banda.³ Matul il-presidenza tiegħu għamlet mhux inqas minn hdax-il servizz barra minn Tas-Sliema u l-festa titulari taghna.⁴ Tahtu wkoll, matul ix-xhur tas-Sajf, baqghu jsiru r-rappreżentazzjonijiet teatrali fl-1934, 1935 u fl-1936.⁵ Hadem hafna halli s-soċjetà jkollha mezz ta' introjtu. Insibu li fl-1935 saret fiera kbira ġo Bahar iċ-Ċagħaq. Fl-1936 saru wkoll żewġ fieri fi Qui-Si-Sana. It-tieni wahda saret proprju fis-6 ta' Settembru.⁶ Fis-17 ta' l-istess xahar bagħat ittra lis-segretarju bir-riżenja tiegħu minn President u mill-kumitat.⁷ Fis-seduta tal-kumitat li saret fil-5 ta' Ottubru 1936 ġie mahtur President onorarju tas-Sočjetà.⁸ Huwa min-naha tiegħu aċċetta din in-nomina b'ittra tiegħu mibghuta lis-segretarju bid-data tat-8 ta' Ottubru 1936.⁹ Dr Caruana dam



ftit bhala President. Mill-imhabba li kellu lejn il-mużika żgur li ta pariri siewja biex il-Banda taghna tiehu formazzjoni soda.

Il-Mużiċista

Tony Terribile jkompli jikteb li fl-Imnarja ta' l-1937 soffra traġedja kbira li fiha tilef lil ibnu Michael. Din id-diżgrazzja hasdet lill-familja tiegħu. Għalhekk hallew id-dar ta' Triq Prince Albert u marru joqoghdu f'Victoria Avenue. Wara l-hasda tat-traġedja, huwa kompli bix-xogħol ta' tabib u bhala mużiċista. Hekk insibuh idoqq f'żewġ orkestri żgħar, li kienu ferm magħrufa f'Tas-Sliema. Dawn kienu l-orkestra "Straus" li kienu jiltaqghu għand il-familja Manchè ta' Dingli Circus, u l-orkestra "Mozart" għand Edward Naudi f'Nru. 59 Triq Prince of Wales. Huwa kellu wkoll rabta mal-familja Caffari ta' Triq Tonna. Kellu wkoll kuntatt mal-parroċċa ta' Stella Maris fejn spiss kien imur idoqq l-orgni.

Fil-kollezzjoni tal-manuskritti mużikali tiegħu nsibu żewġ kompożizzjonijiet miktuba Ghawdex (meta kien evakwat). Fost dawn insibu l-mażurka "Mayflower" li ġiet miktuba f'Marsalforn fl-1941. Ta' l-istess żmien insibu l-kompożizzjoni

“Serenade” kif ukoll il-valz “Triste” komposta fl-1942. Miktuba wkoll f’Marsalforn fl-1941 hja l-kompożizzjoni “Ave Maria”. Huwa ddedikaha lil ibnu Miċhael li kien miet fi traġedja erba’ snin qabel.

L-eqdem kompożizzjoni ġgib is-sena 1917 li ġgib l-isem “Lamento del Cipresso”. Fl-1919 kiteb il-kanzunetta “E Amor” u fl-1920 tana l-kanzunetta “Se Avessi l’Ali”. Tas-snin ghoxrin ghandna l-kompożizzjoni “Ultimo Canto” fl-1921. Il-marċa “Havana” ġgib is-sena 1927. Fl-istess sena kiteb it-tango “Juana”. It-tabib Caruana kien ukoll idoqq iċ-ċimblu u fl-1929 kiteb il-kompożizzjoni għal dan l-instrument li semmieha “Clowns”. Tas-snin tletin insibu żewġ tangos “Gitana” fl-1930 u “Diana” fl-1939. “Sogno d’Artista” huwa intermezz miktub fl-1934 li hu ddedika lil habib tiegħu Naudi.

Is-snin ta’ wara l-gwerra kienu snin importanti fil-karriera tat-tabib Caruana. Insemmu l-melodramma

“Id-Dell tas-Saltna” fuq il-librett tas-Salezjan Carmelo Galea li ġgib is-sena 1948. Din l-opra giet esegwita fis-26 u 30 ta’ Novembru 1950. Huwa mexxa l-kor u l-orkestra maghmula minn 36 mużikant. Fil-ġabra mużikali tiegħu ghandna kompożizzjonijiet ohra bhalma huma “Marthese” (Tango 1944), “Serenade” (1945), “Gypsy Waltz”, “Pretty Bay Waltz”, “Tarantella” (1951) u kompożizzjonijiet ohra. Huwa wkoll interessanti li fost dawn ix-xogholijiet ma baqghux biss manuskritti imma ġew stampati f’Napli permezz tad-ditta Lucia. Dawn kienu L’ “Ideale”, “Ultimo Canto”, “L’Aurora”, “Triste Ricordo” u “Canzone Appassionata”. Il-hidma tat-tabib Caruana giet fi tmiemha fit-12 ta’ Ottubru 1961 meta miet fid-dar tiegħu f’Victoria Avenue, Tas-Sliema. Għadew aktar minn tnejn u erbghin sena minn mewtu. Xieraq li ismu jibqa’ mfakkar għall-hidma (speċjalment) mużikali tiegħu.

Huwa maghruf li kien idoqq aktar minn tnax-il strument mużikali fosthom il-“Xylophone” u l-“Musical Saw”. Hafna minn dawn l-istrumenti tghallimhom wahdu. Kien jagħti diversi kuncerti bi skop ta’ karità fit-teatri, knejjes u fi swali ohra.¹⁰

It-tifkira ta’ Dr Emmanuel Caruana M.D., fil-Każin tas-Soċjetà tagħna, tinsab fir-ritratt tiegħu fis-sala prinċipali flimkien mal-Presidenti li mexxew is-Soċjetà.

REFERENZI

1. Arkivji Parr. Parroċċa Stella Maris. Liber Bapt. Vol. 1.
2. Winston Zammit, P. Raniero Zammit OFM Cap.: Soċjetà Filarmonika Sliema. p. 49.
3. Id., Ibid, p. 54.
4. Id., Ibid, p. 194.
5. Id., Ibid, p. 58
6. Id., Ibid, p. 59
7. Id., Ibid, p. 59 nru. 4
8. Id., Ibid, p. 48.
9. Id., Ibid, p. 59 nru. 5.
10. Mario J. Schiavone: Maltese Biographies of the Twentieth Century, 1997, p. 147.

SIMLER'S

Confectionery

The House for Ravioli and all sorts of pasta

Caterers for:

WEDDINGS, ENGAGEMENTS AND ALL OTHER OCCASIONS

64, St John the Baptist Street, Sliema.

TEL: 21332710